

almanastovan
www.almanastovan.fo



DAGSTOVNURIN REIÐRIÐ søkir sjúkrarøktarfrøðing

Søkt verður eftir einum sjúkrarøktarfrøðingi til Dagstovnin Reiðrið á Saltnesi.

Starvið verður sett 1. september ella so skjótt til ber, við einum tímatali uppá 30 tímar um vikuna.

Vit ynskja at tú ert virkin og ný-hugsandi, hevur góð samstarvsevni og kanst arbeiða sjálvstøðugt við at loysa uppgávur í samsvari við endamálið hjá stovninum og teimum málsetningum, sum stovnurin hevur.

Nærri upplýsingar um starvið fáast við at venda sær til Hannu Juul,

leiðara, á telefon 447003, ella á fartelefon 215481.

Setanartreytir eru eftir avvarðandi fakfelag.

Skrivlig umsókn skal verða Almanastovuni í hendi í seinasta lagi 25. juli 2008, kl. 12.00.

Send umsóknina til:
Almanastovan
Starvsfólkadeildin
Smyrilsvegur 20
Postboks 3096
110 Tórshavn.

Dagstovnurin Reiðrið er ein dagstovnur fyri fjølbreytt børn og ung undir 18 ár, har møguleiki eisini er fyri umlætting. Endamálið hjá Reiðrinum er at skapa eitt trygt grundarlag fyri børnini, at tey kenna seg væl, verða vird, eru við í sosialari samveru og fáa eitt mennandi tilboð, saman við neyðugu venjingunum. Reiðrið er ein dagstovnur undir Almanastovuni. Á stovninum eru 8 børn og ung.

KREA

Útbering av dagbløðum og reklamum



LEYST STARV

Vit søkja eftir fólki at bera bløð út á

Hósvík

Ert tú 13 ár ella eldri, og hevur hetta tín áhuga, so ring á **tel 35 14 05** frá kl. 10 - 17 ella send ein teldupost:

utbering@prent.fo

Prentmiðstöðin

Smyrilsvegur 13 · Postboks 3314 · 110 Tórshavn
tel 34 14 00 · Útbering tel 35 14 05 · Fax 35 14 01
utbering@prent.fo · www.prent.fo



Saknar tú spenning?

SEV søkir eftir elektrikara, elinnleggjara ella líknandi til Sundsverkið

Á Eltøkneideildini er eitt starv sum elektrikari, elinnleggjari ella líknandi til Sundsverkið leyst at søkja. A deildini starvast í lötuni 3 verkfrøðingar og 4 elinnleggjarar.

Talan er um eitt spennandi starv við góðum møguleikum fyri bæði fakligari og persónligari menning. Tú fer at seta tíni fingrimerkir á arbeiðini, ið skulu gerast.

Sundsverkið er størsta elverkið í Føroyum við einum mátti uppá umleið 45MW. Á verkinum eru 5 motorar. Tveir teir størstu standa í lötuni fyri eini stórari eltekniskari dagføring, og er ætlanin, at tann, ið settur verður, eisini fer at seta seg inn í hesa nýggju framkomnu SRO-stýriskipan.

Talan er í høvuðsheitum um útskiftan av láspenningstalvum, alarmskipan, last- og spenningsregulatorum, pumpustýringum og yvirskipaðu stýriskipanina. Eisini verður onnur útgerð á Sundsverkinum tengd at somu skipan, soleiðis at tað framyvir verður ein yvirskipað stýriskipan fyri alt elverkið. Á Sundsverkinum verður annars arbeitt við Siemens S7, ABB 800xA, Profibus osv.

Tann, ið settur verður, kemur at nema sær kunneika til hetta gjøgnum skeiðvirksemið bæði hjá SEV og uttanlanda.

Tínar arbeiðsuppgávur verða millum annað:

- at vera við í dagliga viðlíkahaldinum av eltekniska útbúnaðinum og SRO-skipanini á verkinum
- innlegging og íverksetan av elinnleggingum og stýringum

- at verða við at finna feilir, sum koma á elútbúnaðin og bøta um hesar.

Tú:

- er útbúgvinn elektrikari, elinnleggjari ella tilsvarandi
- er áhugaður í at arbeiða við SRO- og PLC skipanum, instrumentering og kalibrering av transmittarum
- dugir at arbeiða við stýringum og lykkladiagrammum
- kennir til elinnleggingar og veitingaranlegg (SB6)
- dugir at arbeiða við teldu á vanligum støði
- dugir at samskipta á donskum og enskum

Vit ganga út frá, at tú er fleksibul og kann arbeiða uttanfyri vanligu arbeiðstíð, tá ið brúk er fyri tí. Sjálvandi er tú fyrikomandi og lættur at arbeiða saman við.

Er hetta nakað, ið hevur tín áhuga, skal tú senda eina umsókn við prógvum til:

Elfelagið SEV
Landavegur 92
Postsmoga 319
110 Tórshavn



Í seinasta lagi fríggjadagin 18. juli 2008.

Meira fæst at vita um starvið við at venda sær til Terja Nielsen, deildarverkfrøðing á 346800.

SEV er grundað á eina samhaldsfasta, fólkaræðsliga skipan, har tann vinningur, sum fæst burtur úr elseluni, verður í høvuðsheitum nýttur til framtíðar útbyggingar av framleiðslueindum og elkervinum. Á tann hátt verður vinningurin øllum Føroya fólki at gagni, og útbyggingar kunnu fara fram, so hvørt samfelagið mennist, og streymtørvurin økist.

SEV hevur eina veitingarskyldu, sum áleggur felagnum at veita øllum borgarum, virkjum, stovnum o.s.fr. støðugan streym alt samdøgrið. SEV hevur sostatt bæði góðsku- og kervisábyrgdina í Føroyum.

Starvsfólk hjá SEV verða útbúgvinn og førleikament sambært lógarkrøvum til trygd og annað. Vitanin verður áhaldandi viðlíkahaldin við bæði innanhýsis undirvísing og skeiðum og eftirútbúgvingum annars.

Viknes 880, við nógvari útgerð, til sølu



Boð undir 1,2 mió hava ongan áhuga

Meira fæst at vita á 581502 ella 551503